

सिंचन व्यवस्थापनाची दिनांक १७.११.२०१६
पूर्वीची देखभाल दुरुस्तीची प्रलंबित देयके
अदा करण्याबाबत.

महाराष्ट्र शासन

जलसंपदा विभाग

शासन परिपत्रक क्रमांक: बीजीएम-१०१६/(२४१/२०१६)/अर्थ-२

मंत्रालय, मुंबई -४०० ०३२.

तारीख: ३० मार्च, २०१७

संदर्भ :- १) शासन निर्णय क्रमांक: देवदु-२०१५/(८३६/२०१५)/सिंच्य (कामे), दिनांक १५.११.२०१६
२) शासन परिपत्रक क्रमांक: बीजीएम-१०१६/(२४१/२०१६)/अर्थ-२, दि.२९.११.२०१६
३) शासन निर्णय क्रमांक: संकीर्ण-२०१६/(८८/१६)/सिंच्य (कामे), दिनांक ०९.०५.२०१६

संदर्भीय शासन निर्णय व परिपत्रकानुसार महामंडळांच्या अखत्यारीतील प्रकल्पाचे सिंचन व्यवस्थापन, महामंडळाच्या कायद्यातील तरतूदीनुसार शासनाने महामंडळाकडे वर्ग केले असून पाणीपट्टी महसूलाची रक्कम, देखभाल दुरुस्तीसाठी व आस्थापना खर्चासाठी वापरण्यास मान्यता दिलेली आहे. त्यानुसार, सिंचन व्यवस्थापनाच्या कामांसाठी यापुढे शासनाकडून महामंडळांना योजनेतर निधी (Non Plan Grants) अर्थसंकल्पीत होणार नाही. त्यामुळे, महामंडळांतर्गत सिंचन व्यवस्थापनासाठीचा खर्च (आस्थापना व देखभाल दुरुस्तीसाठी) हा पाणीपट्टी महसूलातून भागविणे क्रमप्राप्त आहे.

२. दरम्यान, वरील शासन निर्णयापूर्वीची म्हणजे दिनांक १७.११.२०१६ पूर्वीची देखभाल दुरुस्तीची प्रलंबित देयके अदा करण्यासाठी शासनाने निधी उपलब्ध करून द्यावा, अशी भूमिका कार्यकारी संचालकांनी घेतली असल्याचे क्षेत्रीय अधीक्षक अभियंत्यांनी शासनाच्या निदर्शनास आणून दिले आहे. यानुषंगाने खालील बाबी विचारात घेणे आवश्यक आहे.

(अ) शासनाने वर्ष २०१६-१७ मध्ये देखभाल दुरुस्तीसाठी अर्थसंकल्पातून क्षेत्रीय व्यवस्थापन महामंडळांना योजनेतर (Non Plan) निधी उपलब्ध करून दिलेला आहे. सदरचा निधी हा वर्ष २०१६-१७ मधील अपेक्षित पाणीपट्टी महसूलापेक्षा संबंधित मंडळांना /महामंडळांना जादा उपलब्ध झालेला आहे.

(ब) दिनांक १७.११.२०१६ पूर्वीची थकीत पाणीपट्टीची रक्कम यापुढे वसूल करावयाची असून सदर निधी महामंडळांकडे जमा होणार असून तो देखभाल दुरुस्तीसाठी उपलब्ध होणार आहे. सदरची रक्कम ही यापुढे आकारणी केल्या जाणाऱ्या पाणीपट्टीपेक्षा अतिरिक्त उपलब्ध होणार आहे.

३. वरीलप्रमाणे (अ, ब) उपलब्ध होणारा महसूल हा दिनांक १७.११.२०१६ पूर्वीचा असून त्या वेळी अस्तित्वात असलेल्या कार्यपद्धतीनुसार तो शासनाकडे जमा होणे अपेक्षित आहे. त्याचा विचार करता महामंडळांतर्गत दिनांक १७.११.२०१६ पूर्वीच्या देखभाल व दुरुस्तीच्या प्रलंबित देयकांना महामंडळ स्तरावरून निधी उपलब्ध करून देण्याबाबत खालीलप्रमाणे कार्यवाही करावी.

सूचना:-

१) वरील (अ) व (ब) या रकमांमधून दिनांक १७.११.२०१६ पूर्वीची प्रलंबित देयके अदा करणे शक्य असून त्यानुसार कार्यकारी संचालकांनी कार्यवाही करावी.

- २) जर वरील (अ) व (ब) मधील दिनांक १७.११.२०१६ पूर्वी शासनास देय ठरणान्या रकमांपेक्षा दिनांक १७.११.२०१६ पूर्वीची प्रलंबित देयके जादा असतील तर फरकाची रक्कम मागणीचा प्रस्ताव शासनाकडे सादर करावा. प्रस्तावामध्ये वरील सर्व तपशीलवार बाबी अंतर्भूत कराव्यात.
- ३) सिंचन प्रकल्पांची देखभाल व दुरुस्तीची कामे करण्याबाबतच्या मार्गदर्शक सूचना शासन निर्णय क्रमांक संकीर्ण-२०१६/(८८/१६)/सिंच्य (कामे), दिनांक ०९.०५.२०१६ अनुसार दिलेल्या आहेत. त्यानुसार दिनांक १७.११.२०१६ पूर्वीची प्रलंबित देयके अदा करण्यापूर्वी त्यांची काटेकोरपणे छाननी करण्याची जबाबदारी संबंधितांवर राहिल. शासनाच्या तत्कालीन प्रचलित मार्गदर्शक सूचनांनुसार देय ठरणारीच प्रलंबित देयके अदा केली जावीत.
४. वरील सूचनांनुसार दिनांक १७.११.२०१६ पूर्वीची देखभाल दुरुस्तीची प्रलंबित देयके महामंडळ स्तरावरून अदा केली जावीत व सिंचन व्यवस्थापनामध्ये बाधा येणार नाही, याची दक्षता घ्यावी.
५. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०३३०१५३१०४०५२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत साजणीकर)
आंतरवित्तीय सल्लागार व उप सचिव

प्रत,

१. मा. मंत्री (जलसंपदा) यांचे खाजगी सचिव
२. मा. राज्यमंत्री (जलसंपदा) यांचे खाजगी सचिव
३. प्रधान सचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई
४. सचिव (लाक्षेवि) यांचे स्वीय सहायक, जलसंपदा विभाग, मंत्रालय, मुंबई
५. सचिव (प्रकल्प समन्वय) यांचे स्वीय सहायक, जलसंपदा विभाग, मंत्रालय, मुंबई
६. सर्व कार्यकारी संचालक, जलसंपदा विभाग
७. मुख्य अभियंता (पा) व सह सचिव, जलसंपदा विभाग, मंत्रालय, मुंबई
८. सर्व मुख्य अभियंता (सिंचन व्यवस्थापन), जलसंपदा विभाग
९. उप सचिव (सिंच्य), जलसंपदा विभाग, मंत्रालय, मुंबई
१०. सर्व अधीक्षक अभियंता, जलसंपदा विभाग.
११. सर्व कार्यकारी अभियंता, जलसंपदा विभाग.
१२. अर्थ-२, कार्यासन संग्रहार्थ.